

دا برخه چی تاسی یی په لاس کی لری
پدی کی ډیری په زړه پوری قصی راټولی شوی
خپله یی هم ولولی او نورو سره یی هم شریک کړی

Eng!Faridoon Dalsoz Laghmani

★★★★★★★★★★

!د یو مالداره سړي عجیبه کیسه



یوه ډیر مالداره سړی په یوه ښار کې ژوند کوه؛

،خو له هېچا سره یې یوه روپی مرسنه نه کوله

،اولاد یې هم نه درلود

یواځې یې له مېرمنې سره ژوند کوه؛

،خو په هغه ښار کې یو قصاب و چې

ارمنی خلکو ته یې غوښه وړیا ورکوله

،خو په دې ښار کې یو ښارمن خلکو کرکه زیاتېده

،خلکو چې هر څومره نصیحت ورته کوه چې

دا سرمایه چاته ساتې؟ مالداره سړی به

ویل: ستاسو اړتیا په ما پورې تړاو نه لري، ولاړ شئ له قصاب څخه یې واخلي

.تر دې چې ناروغ شو، هېڅوک یې پوښتنې ته ولاړ نشو

.بالاخره په یوازیتوب کې مړ شو، بیا یې هم هېڅوک جنازې ته ولاړ نشو، مېرمنې یې یوازې خاورو ته وسپاره

،خو د هغې ورځې په سبا په ښار کې عجیبه پېښه وشوه

،د مالدار سړي له مرګ څخه وروسته، قصاب خلکو ته غوښه وړیا نه ورکوله

،خلکو ترې د لامل پوښتنه وکړه

!!!قصاب وویل: چا چې د غوښې پیسې راکولې تېره ورځ له دُنیا څخه ولاړ

!کرانو ورونو او خوبندو

، له دې کیسې څخه دوه درسونه اخیستلی شو

!اول دا چې هیڅکله د چا په هکله ژر قضاوت مکوئ

لکه څنگه چې په پورتنۍ کیسه کې، د کلي خلکو له دغه مالدار څخه ډېره کرکه کوله؛

.خو هغه ډېر ښه سړی وو چې، د هغه له مرګ څخه وروسته څرګنده شوه

دوهم دا چې هر ښک عمل کوی؛ نو د الله تعالی د رضا په خاطر یې کوئ، هیڅکله د ځان ښودنې او ریاکاری
لپاره نیک عمل مکوئ، ځکه په حدیث شریف کې راغلي:

عَنْ شَدَّادِ بْنِ أَوْسٍ، قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: 'مَنْ صَلَّى يُرَائِي فَقَدْ أَشْرَكَ، وَمَنْ تَصَدَّقَ
'يُرَائِي فَقَدْ أَشْرَكَ'.

(رواه احمد د مشکوة په حواله)

زباړه:

:شداد بن اوس 'رض' فرمایي چې، ما له رسول الله صلى الله عليه وسلم څخه اوریدلي چې فرمایي یې

څوک چې لمونځ بل ته د ځان ښودلو (ریاکاری) په موخه کوي؛ نو شرک یې وکړ او څوک چې شتمني د ځان-
ښودنې په موخه مصرفوي؛ نو شرک یې وکړ.

ناسې پوهیږئ چې شرک څومره غټه ګناه ده؟

که یو څوک پرته له الله تعالی څخه د بل چا عبادت وکړي؛ نو شرک یې وکړ؛ نو معلومېږي دا چې، هغه څوک
صدقه ددې لپاره کوي چې خلک یې وويني، مانا یې دا ده چې، دا د خلکو بنده ګي کوي، ځکه؛ ده ته د دنیا
خلک (نعوذ بالله) له الله تعالی څخه غوره ښکارېږي او صدقه د الله تعالی د خوشحالولو پر ځای، د خلکو د
خوشحالولو لپاره کوي.

★★★★★

... __بیشکه_ چی_الله_ج_#



یو صاحب وایی چی زه په مردان کی وم ماته یو چرسی راغی او راته ئی #وویل

چی د چرسو دپاره لری روپی راکه

ماورته وويل چي راشه خوراک درکوم خو د چرسو دپاره روپئ نه درکوم

چرسی رانه وويل چي

رزق ورکونکی بل دی

که د چرسو دپاره روپئ راکوی راکړه کنی لایم درنه

ما یو خو روپئ ورکړی او چرسی روان شو

زه هم ورپسی روان شوم

یو ځای کی واده وو یو سړی غټ پتنوس کی وریزی روانی کړی وی هغه پتنوس تری وغورځیدو او وریزی چه شوی

دا چرسی ورته کیناستو چي خوراک ئی شروع کولو زه ئی ولیدم

ماته ئی یوه جمله وویل چي هغه جمله به زما ټول عمر په یاد وی

رانه ئی وويل

'چی دا وخت می لږ تعلق ورسره خراب دی کنی په لوبنی کی به ئی رزق راکولو

خو کریم دومره مهربان دی چي له چا څخه خفه هم وی بیا ئی هم وری نشی لیدای

الله_اکبر#

بیشکه چي الله ج بهترین رزق ورکونکی دی

★★★★★★★★★★

عبیرت لنډه کیسه

:طاوس رحمه الله وایي

یو کس خپله صدقه درې برخې کړه

،او ژمنه یې وکړه

که په کلي کې لمړی هر کس په مخه راغی؛

.نو هغه ته به صدقه ورکوم

لمیری یوه بڼځه په مخه راغله

.او د ژمنې سره سم یې لمیری برخه صدقه ورکړه

:خلکو وویل

،دا ډېره بدکاره او بدلمنه بڼځه ده-

،له دې وروسته بل کس په مخه راغی

.هغې ته یې دوهمه برخه صدقه ورکړه

:خلکو وویل

،دا ډېر بد او ناوړه انسان دی-

په دریم ځل یې بل کس په مخه راغی

.دریمه برخه صدقه یې هغه ته ورکړه

:خلکو وویل

،دا کس خو ډېر شتمن دی-

د خلکو په خبرو صدقه ورکوونکی

ډير خپه او ناهيلي شو؛

،نو صدقه ورکوونکي خوب وليد چې

.الله جل جلاله يې درې واړه صدقې قبولې کړې دي

،لومړنۍ ښځه زنا کاره وه

،د ډيرې بيوزلۍ له کبله يې بدلمنې پيل کړی وه

کله چې تاسو ورته صدقه ورکړه؛

،نو هغې د زنا څخه لاس واخيست

،دوهم کس نامتو غل و

،دا کار يې له مجبوريته کوه

،کله چې تاسو هغه ته مال ورکړ

.هغه د غلا څخه توبه وکړه

درېم شخص خورا شتمن و؛

،خو هيڅ کله يې صدقه نه کوله

،تاسو چې کله هغه ته صدقه ورکړه

،دا صدقه د هغه لپاره د عبرت يو درس شو

ستا له برکنه هغې ته هم د صدقې توفیق وشو.

ماخذ: کنز العمال

!د ثواب په نیت یې نورو ملګرو سره شریک کړئ

★★★Faridoon dalsoz★★★

!ډیره جالبه او په زړه پورې کیسه

،یو ورځ عمر بن عبدالله پر لار روان و چې

ګوري یو غلام ناست دی او غلام ته نږدې

یو سپی هم پروت دی، غلام د خورما

،سره ګوله خولې نه کړه

.بیرته یې راوویستله او سپی ته یې وروغورځله

،عمر ورته وویل دا سپی ستا دی

.حیثي ځواب ورکړ چې، نه زما نه دی

ده ورته وویل؛ نو بیا دې ولې له خپلې خولې څخه

ګوله راوویستله او سپی ته دې ورکړه؟

،حیثي غلام ځواب ورکړ چې

،د سپی له غبرګو سترګو څخه حیا راته دریري چې

.زه یې خورم او سپی راته ګوري

،عمر بن عبدالله ورته وویل چې

ته ازاد یې او که غلام؟

.حیثي ورته وویل چې، زه د بني غاصرة غلام یم

،عمر هغوی ته ورغی او سوال یې وکړ چې

دا غلام د چا دی؟

د غلام خاوند ورته وویل چې، دا زما دی

!عمر ورته وویل چې، دا پر ما خرڅ کړه

.هغه ورته وویل چې، بس ستا شو

،عمر ځواب ورکړ چې

نه په خدای مې دې قسم وي چې
يا به يې پيسې اخلې او يا به غلام بېرته ستا کيږي
بيا بې غلام په پيسو واخيست
او ويې ويل چې، تاسې شاهدان گرځوم
چې دی د الله'ج' د رضا لپاره ازادوم
،عمر غلام ته ورغی او زېری يې ورکړ چې
مبارک شه الله'ج' ازادي در نصيب کړه او
!دا باغچه هم ستا په ملکيت شوه
حېشي غلام ډير خوشحاله شو
او ويې ويل چې، بس نو ددې باغچې ټوله ميوه دې
د مدينې فقيرانو لپاره خيرات گرځووم
،عمر ډير حيران شو او غلام ته يې وويل چې
،درته حيران يم، ټول دې خيرات کړه
.سره له دې چې ته پخپله هم فقير او ورته محتاج يې
،غلام په ډير قوي ايمان سره ځواب ورکړ چې
،له الله'ج' څخه شرميرم چې
.هغه پر ما سخا کوي او زه بيا په هغه کې بخل کوم

★ ★ Eng:faridoon dalsoz ★ ★

شتمنن څنگه فقير او فقير څنگه شتمن کيږي
«له پنډه ډکه کيسه»
،علامه ابن جوزي (رح) فرمايي
يوه ورځ په اصفهان کې يوه شتمن سړي
له خپلې ميرمن سره په کور کې
دوډی خورله چې په دې وخت کې
.يوه فقير د خيرات غوښتلو له پاره غږ وکړ
دغه شتمن سړي خپلې ميرمنې ته امر وکړ
چې د دغه دسترخوان ټول خواړه
.دغه فقير ته ورکړي

میرمن یې د خپل خاوند امر عملي کړ

او د دسترخوان ټول خواړه یې راټول

او فقیر ته ورکړل.

کله چې د شتمن سړي میرمن فقیر ته

خیرات وویست کوري چې

فقیر ژاړي او اوسنکې یې بهیري

شتمن سړي له خپلې میرمنې څخه

وپوښتل چې فقیر څوک و؟

میرمن یې ځواب ورکړ دغه کوم فقیر

چې اوس زموږ دروازه ته راغلی و

تر دې وړاندې ددې ښار یو ډیر شتمن سړی

او زموږ ددغه کور مالک او زما خاوند و

میرمن یې زیاته کړه: څو کاله وړاندې

چې مور په دې کور کې اوسېدو یو فقیر سړی راغی

او زموږ د کور دروازه یې وټکوله

ویل یې چې له دوه ورځو راهیسې یې څه نه دي

،خوړلي او له سختې لورې سره مخ دی

له مور څخه یې د خوراک له پاره

،د الله (ج) په نامه څه وغوښتل

زما خاوند ور ووت ملنک یې دومره وواهه

،او وراڼه چې په وینې یې پرې وبهولې

مگر پوی نه شو چې هغه فقیر زما

پخواني خاوند ته څه ډول بده دعا وکړه

چې اوس هغه خیرانونه ټولوي؟

له هغې ورځې وروسته زما ددغه

،شتمن خاوند حالات بدل شول

،کار روزگار یې ختم شو

،خپل کور یې هم له لاسه ووت

،د غربت او فقر لورې ته یې مخه شوه

ماته يې هم طلاق راکړ

.او بيا له څو کلونو وروسته ستا په نکاح کې شوم

خاوند چې دخپلې ميرمنې دغه

:خبرې واورېدې ويې ويل

ايا زه تاته له دې زياته حيرانونکې خبره ونه کړم؟

ميرمن يې ورته وويل: هو وکړه

خاوند يې وويل: هغه فقير چې

ستا پخواني خاوند وهلی او رتلی و

.هغه بل څوک نه وه مگر همدا زه وم

،د زمانې اوبښتون يوه نا اشنا صحنه وړاندې کړه

،الله (ج) هغه کيرجن شتمن دومره ذليل کړ

چې د مال او دولت ترڅنگ يې

،ورڅخه ميرمن هم واخيسته

بیرته يې دغه فقير شتمن کړ

او هغه شتمن يې ددغه فقير دروازي

.ته د خيرات غوښتلو له پاره ودراره

،الله هغه ذات دی چې په هر څه باندې قادر دی

.هر څه کولای شي

درس: دغه پيښه زموږ له پاره داسې

يو عبرت دی که چېرته

،يو چاته الله(ج) مال او دولت ورکوي

په کار دی چې د الله (ج) مسکينان بنده گان

،له پامه ونه غورځوي

،په هغوی رحم او زړه سوی وکړي

،او هغوی سره د خپلې شتمنی څخه مرسته وکړي

کنه الله (ج) ملنگان پاچاهان کولای

او پاچاهان ملنگان کولای شي

★★ فریدون دلسوز لغمانی ★★

!د پند او عبرت لنډه کيسه



يو تن له نېک او صالح شخص څخه وپوښتل

ولې سپی اوه (۷) بچيان زېروي او ميري درې (۳) بچيان، ليکن بيا هم که وگورو؛ نو د سپيو په پرتله پسونه او ميري ډيرې زياتې دي، حال دا چې روزانه د ميلمستياگانو لپاره ذبحه کيږي، او غوښې يې د تجارت لپاره په بازارونو کې پلورل کيږي، ددې راز په څه کې دی چې ميري او پسونه له سپيو څخه زيات دي؟

نېک او صالح شخص ورته وويل:

!د دې راز په برکت دی-

بيا هغه تن ترې پوښتنه وکړه چې، وليې ميري او پسونه د برکت مستحق گرځيدلي نسبت سپيو نه

هغه زياته کړ:

ځکه چې ميري او پسونه د شپې په لومړي وخت کې آرام کوي، او د سهار څخه د مخه پاڅيري چې دا وخت د رحمتونو وخت او د الله تعالی له لوري د برکتونو د نازلیدلو وخت دی، مگر سپي ټوله شپه غاږې او آرام نه کوي چې، هر کله سهار نږدې شي، د رحمتونو او برکتونو د نازلیدو وخت راشي؛ نو بيا ترې دوی محروميږي؛ ځکه دوی سره برکتونه مل نه دي.

!کرانو ورونو او خویندو

راځئ! د شپې وختي ویده کیدو او د سهار پر مهال وختي پاڅیدو عادت په خان کې پیدا کړو، تر څو د رحمتونو او برکتونو د نازلیدو مستحقين وگرځو، د سهار لمونځ د جماعت سره د ترسره کولو هڅه اوهاند وکړو، تر څو الله تعالی زموږ په ځانونو، اولادونو، مالونو او زوند کې برکت واچوي.

★★★★★★★★★★

په خبرو اترو کې کفري توري کوم دي، لاندې يې درېښوو

له بده مرغه د ناپوهی له کبله ځیني ورونه او خویندي داسې الفاظ کاروي

چې د هغه په کارولو سره شخص کافر کيږي او نکاح يې بطليږي

څو هغه بېچاره خبر هم نه وي، چې يا ور څخه کفر صادر شوی او يا يې هم نکاح باطله شوی ده

نو دلته د خينو كفري الفاظو يادونه كوو، ترڅو علم ورباندي حاصل شي او هڅه وشي چي په ژبه ونه ويل شي
كه احياناً له چلڅخه وكارول شول، سم دستي سري كلمه ووايي او خپله نكاح نوې كړي

!چاته چي وويل شي، دا گناه مه كوه *

،الله تعالى به دي جهنم ته واچوي، هغه په خواب كي ورته ووايي
چي زه يي له عذابه نه وپرېرم. د دويم كس الفاظ كفري دي

(فتاوى عالمگيرييه)

،چاته كه وويل شي، چي ان شاء الله دا كار به دي وشي *

.هغه ورته ووايي، چي زه يي بي ان شاء الله كوم

يو غريب كس بل مالدار شخص وويني؛ ن *

،و ووايي، چي يا الله دا نو انصاف دي

.چي دا كس دي دومره مالداره كړي او زه دي غريب كړي يم

(فتاوى عالمگيرييه)

،كله چي د چا زوى يا نور وفت وكړي او هغه ووايي *

.چي بس خدايه تا دا زما پر زوى باندي وس رسيد

يا ووايي بس خدايه تا يواخي زما زوى ليدلى و. العياذ بالله

.د نبي عليه سلام په سنتو باندي ټوكي كول يا پسڅند و هل *

.كله چي يو شخص قتل او خونې وويني؛ نو ووايي چي ملك الموت راغى *

.د قرانكريم د اياتونو مانا په ټوكو اړول، لكه ان ان صلاه تنهي *

.يو څوك يي په ټوكو ووايي، نعوذ بالله د دي مانا ده، چي لمونځ په تنهائي سره وكړه

.پر مسلماني باندي د خفگان احسلس كول *

،مثلاً يو څوك ووايي، چي فلانى مسلمان دي

.خود به رشوت خوري. يا مسلمان يم، ځكه غريب او مسكين يم

،داسي خبره كول، چي قرانكريم او انجيل يو شى دي *

.پر هر يوه چي عمل كوي

(د كفارو خوشالولو لپاره د هغوى په مذهبي مېلو او اخرونو كي گڼون كول.(بهار شريعت *

.يو څوك ووايي، چي زه په شريعت فيصله نه كوم *

.راځه په جرگي به يي سره معلومه كړو

،يا يو څوك ورته كوم اسلامي حكم بيان كړي

.دي ورته ووايي چي نعوذ بالله دا هوايي خبري دي

.د شراب څښلو يا زنا كولو يا قيمان پر وخت بسم الله الرحمن الرحيم ويل *

(فيضان سنت)

.مسلمان ته كافر ويل، يا كافر ته مسلمان ويل *

.د الله تعالى لخوا حرام شي ته، حلال ويل. يا حلال شي ته حرام ويل *

..د مومن به هي شينو څخه انكار كول، لكه دوزخ، جنت، ملايكي، كتابونه *

،يو چاته دغصي او درد په وخت كي ويل *

اچي نعوذ بالله كه د خدای زوی شی هم دی ولا كه پریردم

★★★★★★★★

په هرو شیرو ساعتونو کی ضرور توبه وباسی

رسول الله صلی الله علیه وسلم فرمایلي:

إِنَّ صَاحِبَ الشِّمَالِ لِيَرْفَعُ الْقَلَمَ سِتًّا سَاعَاتٍ عَنِ الْعَبْدِ الْمُسْلِمِ الْمُخْطِئِ أَوْ الْمُسِيءِ، فَإِنْ نَدِمَ وَاسْتَعْفَرَ اللَّهَ مِنْهَا أَلْفَاهَا، وَإِلَّا كُتِبَتْ وَاحِدَةً.

(المعجم الكبير للطبراني: 7765, حديث صحيح)

ژباړه:

د کين لوري فرشته شپږ ساعته د يو مسلمان گناهگار او خطاکار بنده گناه نه ليکي، که چيرې (شپږو) ساعتونو کې بنده پښېماته شي او توبه وباسي، بيخي يې نه ليکي او- که توبه ونه باسي يوه گناه وليکي.

اگرانو ورونو او خونینو!

بېشکه چې له هر مسلمان څخه خطا کيږي؛ خو دا د الله تعالی رحم دی چې، مونږ ته يې د بخښنې لپاره لارې رابڼودلې دي، راځئ چې له دې لارو څخه په استفادې سره خپل ځانونه له گناهونو څخه پاک کړو او همېشه الله تعالی توبه گار و اوسو.

★★★★★★★★★★★★★★★★

د سيگرتو درې عمده گتې:

۱. سپی مونه خوري. ۲. غلانه درنه کيږي. او ۳ زړيری هم نه.

ا که نه يې منی، څو شيبې يې دليلونو ته تم شی

څوک چې سيگرت څکوي، د څه وخت په تيريدو کمزوری کيږي، مجبور دی چې امسا ورسره وگرځوي، نو له چا سره چې امسا وي، سپی ترې داريري ۱.

په سيگرتو د روږدي کس سينه خرابيږي، بيا نو ټوله شپه توخيږي او کوم کور کې چې د شپې څوک توخيږي. غل غلانه شي ترې کولی ۲.

... څوک چې سيگرت څکي، داسې ناروغی ورته پيدا کيږي، چې زړښت ته يې نه پريږدي او ۳.

نو! هغه ملگري چې په سيگرتو روږدي دي، هيله ده د پرېښودو ټينگ هوډ وکړي او څوک يې چې نه دي عملي، تل ځانونه ترې وساتي.

★★★★★★★★★★★★★★★★

— (د حکمت نه بک ښکلي ملغري)—

سپين والي ښايست نه دي او تور والي ښکلي نه ده ، ولي چې د کفن رنگ هم سپين دي مگر ډير خلک کرکه خندي کوی ، او کعبه شريفه تور رنگ لري مگر عاشقان - 1
بي بي حسابيه دي

هرکله چې اسمان ته سترگي پورته کوي او د ورک شي خواست يا اميد کوي ، نو اول دي سر تيت کړه او په هغه شي شکر وباسه چې ته يې خاوند او لری يې - 2

انسان په خپل اخلاق دي نه په مظهر يا منظر - 3

سړيتوب په لور اواز يا په چيغو نه دي - 4

که چیري هغسي وای د خره بیر لوی اواز دي

د بنخي بنایست په پرده کي دي نه په لس جامو یا بدن ، که چیري هغسي وای نو بیزوکاتي به اوس د بنایست په تخت ناستي وای - 5

★★★★★★★★★★★★★

!د بند لنډه کیسه



یو سړي د خارویو میله کې پسه واخیست، کله چې کور ته راوړسېد، غوښتل یې له موټر څخه یې راکوز کړي، له موټر څخه د راکوزېدو پر مهال پسه منډه کړه او وتښتېد.

!!سړي ورپسې منډه کړه تر څو یې را ونیسي؛ خو ناڅاپه پسه یو کور ته دننه شو

!!دا کور دیتیمانو وو

...د دیتیمانو مور به هره ورځ په دروازه کې انتظار کاوه چې، څوک به ورته دروازه کې طعام او صدقه پریردي

...دغه کار به هره ورځ د دوی گاونډیانو کاوه

کله چې پسه د یتیمانو کور ته دننه شو د یتیمانو مور له کوره راووتله گوري چې، د دوی گاونډي ابوبکر ستړی او ...!!ساه نیولی دروازې سره ولاړ دی

!!...د دیتیمانو مور ورته وویل چې الله تعالی دې درنه صدقه قبوله کړي ابوبکره

!!!...مېرمن گومان کاوه چې، ده دا پسه صدقه کړی دی

.نو ابوبکر ورته وویل: الله تعالی دې قبول کړي

!..او ورته یې وویل چې، ای خورې! بنسټه کوه ستاسې حق کې مو ډیر تقصیر کړی

...سړي قبلې ته مخ کړ او لاسونه یې پورته کړل او ویل یې: ای الله ته یې پخپل دربار کې قبول او منظور کړې

په سبا ورځ د سهار لمونځ څخه وروسته ابوبکر له کور څخه بیا د حیواناتو د پلورنځي په لور روان شو، ترڅو بل پسه واخلي یو موټر یې د پسونو څخه ډک ولید او ورغی او له پرونې پسه څخه یې ډیر چاغ او خورب پسه واخیست.

...ابو بکر ورنه د قیمت بوښتنه وکړه

...خرڅوونکي ورنه وویل چې دا مفت دی

او ددې سبب دا دی چې، سرکال الله تعالی ماته ډیر زیات څاروي راکړل او ما نذر منلی و چې، که چیري د میرو

...رمه مې زیاته شوه؛ نو اول اخیستونکی ته به خاړوی مفت ورکوم

نو دا ستا نصیب دی او په دې توګه الله تعالی د خپلې کرې وعدې پر اساس صدقه کوونکي شخص ته له هغه څخه غوره او نعم البدل په نصیب کړ.

ای مسلمان وروړه! دا ټول د صدقې اثر وو او ته څه پوهیرې چې، صدقه کې خومره اثر او طاقت دی.

مسلمان وروړه صدقه کوه؛ ځکه چې کفن کې جېونه نشته، سبا به مړ یې هر څه مال او دولت به دې درڅخه پاتې وي.

★★★★★★★★★★

!د ثواب په نیت یې نورو ملګرو سره شریک کړئ

یادونه:

که غواړئ په زړه پورې کیسې او اسلامي معلومات ولولئ؛

نو له مونږ سره په فیسبوک کې ونښلی

Faridoon Dalsoz 0781438114

او یا هم دا په زړه پورې صفحه لایک کړئ

.فیسبوک پاڼه لایک (خوبه) کړئ (Quran_نو #قرآن

قرآن



Thank you for reading

Find more e-books and articles on Ketabton - your multilingual digital library.

www.ketabton.com

Ketabton - Pashto, Farsi, Arabic & English